



**'மீண்டும் வாழ்வோம்' நிகழ்ச்சியினை தினமும் இரவு 9.00 மணி முதல் 10.00 மணி வரை சூரியன் அலைகளில் கேட்கலாம்**

# அரசீனால் உதவு வழங்கும் நாடுகளுக்கு வளக்கமளிக்கும் மாநாடு

இடம்பெயர்ந்த மக்களது அடிப்படை வசதிகள், கல்வி, சுகாதாரம் போன்றவற்றை முன்னெடுக்க அரசுக்கு ஐக்கிய நாடுகள் அமைப்பும் சில உதவி வழங்கும் நாடுகளும் முன்வந்துள்ளன. கடந்த மே மாதம் 4ஆம் திகதி கொழும்பில் உதவி வழங்கும் நாடுகளுக்கு விளக்கமளிக்கும் மாநாடு ஒன்று இடம்பெற்றிருந்தது. இந்தச் சந்திப்பின் நோக்கம் குறித்து இம்மாநாட்டில் கலந்துகொண்ட மனித உரிமைகள் மற்றும் அனர்த்த முகாமைத்துவ அமைச்சர் மஹிந்த சமரசிங்க அவர்களிடம் வினவியபோது பல உதவி வழங்கும் நாடுகளின் உறுப்பினர்களும் ஐக்கிய நாடுகள் ஸ்தாபனத்தைச் சேர்ந்த பலரும் பங்கு பற்றியதாகவும் பல முக்கிய விடயங்கள் பற்றி ஆராயப்பட்டதெனவும் தெரிவித்தார். ஐம்பது மில்லியன் அமெரிக்க டொலர்கள் கிட்டத்தட்ட 5 பில்லியன் ரூபாவை வழங்குமாறு ஐக்கிய நாடுகள் ஸ்தாபனம் உதவி வழங்கும் நாடுகளிடம் கோரியுள்ளது. இவ்வுதவி உணவு, வதிவிடம், நீர் மற்றும் மலசலகூட வசதிகள், போஷாக்கு போன்றவற்றிற்குப் பயன்படுத்தப்படவுள்ளதாகவும் தெரிவிக்கப்பட்டுள்ளது. அரசாங்கத்தரப்பிற்கு இப்பணம் கிடைத்தவுடன் அதனை அரசாங்கத்துடன் இணைந்து ஆலோசனை நடத்திய பின்னர் பயன்படுத்துமாறு கோரப்பட்டுள்ளதாகவும் ஏற்கனவே அமைக்கப்பட்டுள்ள தேசிய திட்டத்திற்கமைய இந்த நிதியை



மெனிக் பாம் முகாமில் உள்ள சிறுவர்கள் வரிசையில் நிற்பதை படத்தில் காணலாம்

உபயோகிக்க உள்ளதாகவும் இந்த நிதியுதவியானது ஏற்கனவே அரசாங்கம் ஒதுக்கியுள்ள நிதிக்கு மேலதிகமானது எனவும் அமைச்சர் மஹிந்த சமரசிங்க தெரிவித்தார். மேலும் உதவி வழங்கும் நாடுகளுக்கு தாம் இடம்பெயர்ந்த மக்களை மீள்குடியேற்றுவது, யுத்தத்தின் பின்னரான நிலமை போன்ற

**நடைமுறைப் படுத்தப்படும் திட்டங்களில் சர்வதேசத் தரத்தை எதிர்பார்க்கும் உதவி வழங்கும் நாடுகள் முக்கியமாக ஐ.நா போன்ற அமைப்புகள் தாம் இடம்பெயர்ந்த முகாம்களில் நடைமுறைப் படுத்தும் திட்டங்களில் சர்வதேசத் தரத்தை எதிர்பார்க்கும் உதவி வழங்கும் நாடுகள்**

முக்கியமாக ஐ.நா போன்ற அமைப்புகள் தாம் இடம்பெயர்ந்த முகாம்களில் நடைமுறைப் படுத்தும் திட்டங்களில் சர்வதேச தராதரத்தினைக் கடைப்பிடிக்க வேண்டும் என தான் அவர்களிடம் தெரிவித்ததாகவும் அமைச்சர் குறிப்பிட்டார். வவுனியாவில் சில வலயங்களை சர்வதேச சமூகம் பராமரித்து வருகின்றது. இந்நிலையில் அவற்றின் தராதரம் மேலும் உயர்த்தப்பட வேண்டும் எனவும் வதிவிடம், நீர் மற்றும் மலசலகூட வசதிகள் போன்றவற்றில் அவர்கள் ஆற்றியுள்ள பங்களிப்பு போதாது எனவும் இவ்வாறான விடயங்களை அவர்கள் அதிகமாக செய்ய வேண்டுமென கூறுகின்ற அதேவேளை தாரும் கடினமாக உழைக்க வேண்டியது அவசியம் என அமைச்சர் குறிப்பிட்டார். 'எஸ்.ரி.ரி. யினரின் பகுதியிலிருந்து துன்பங்களை அனுபவித்து அங்கிருந்து வெளியேறி அரசு கட்டுப்பாட்டுப் பகுதிக்கு வந்தடைந்த இம்மக்களுக்கு புதிய வாழ்க்கையை ஆரம்பிப்பதற்கான சந்தர்ப்பத்தை நாம் வழங்க வேண்டும். இவர்கள் பல துன்பங்களை அனுபவித்துள்ளனர். இவர்கள் முன்னர் வாழ்ந்த வாழ்க்கையை விட சிறந்த வாழ்க்கையை வாழ்வதற்கு நாம் உதவ வேண்டும். இவர்களுக்கு சிறந்த சந்தர்ப்பங்களை வழங்க வேண்டும். இவற்றையெல்லாம் அடைவதற்கு நாம் அனைவரும் கூட்டாக இணைந்து உழைக்க வேண்டியது அவசியம்' என அமைச்சர் மஹிந்த சமரசிங்க தெரிவித்தார்.

## சம்பூர் மக்களின் உண்ணாவிரதமும் தொடரும் கோரிக்கைகளும்

கீழ்க்கு மாகாணத்தில் 80 வீதமான மீள் குடியேற்றப் பணிகள் பூர்த்தியடைந்துள்ள போதிலும் 819 குடும்பங்களைச் சேர்ந்த 2864பேர் மீள்குடியமர்த்தப்படாத நிலையில் முகாம்களில் வாழ்ந்து வருகின்றனர். மட்டக்களப்பிலுள்ள 12 முகாம்களிலும்

இற்கும் மேற்பட்டவர்கள் கலந்துகொண்டனர் என சம்பூர் மக்கள் நலன்புரி சங்கத்தலைவர் குமாரசாமி நாகேஷ்வரன் தெரிவித்தார்.

குறிப்பிட்ட பிரதேசங்கள் உயர் பாதுகாப்பு வலயமாக அறிவிக்கப்பட்டதை



கொக்குவில் முகாமில் குழந்தைகள் விளையாட்டில் ஈடுபட்டிருப்பதை காணலாம்.

உறவினர்கள் நண்பர்கள் வீடுகளிலும் வசித்துவரும் மூதூர் கிழக்கு, சம்பூர் உட்பட 4கிராமங்களிலிருந்து இடம்பெயர்ந்து வாழ்ந்துகொண்டிருக்கும் மக்கள் கடந்த 29 ஆம் திகதி அடையாள உண்ணாவிரத மொன்றை நடத்தியுள்ளனர். தமது மீள் குடியேற்றம் தொடர்பாக நடுநிலைமையில் கலந்தாலோசிக்கக் கூடியதாக ஒரு குழு அல்லது தனிநபரை நியமித்தல், 3 வருடகாலம் முகாமில் வாழ்ந்து வருகின்றமையினால் விரைவில் அந்தக் குழுவை அல்லது நபரை நியமித்தல், உயர் பாதுகாப்பு வலயமாக அறிவிக்கப்பட்டுள்ள சம்பூர் உட்பட நான்கு கிராமங்களில் ஒரு கிராமத்தை அல்லது சிறிய பகுதியையாவது விடுவித்து அப்பகுதியில் தங்களை குடியமர்த்துதல், மற்றும் இணக்கப்பாட்டுடனான தீர்மானத்திற்கு வரும் வரையில் தமக்கு எந்த விதமான அழுத்தத்தையும் வழங்காமல் இருத்தல் ஆகிய நான்கு கோரிக்கைகளுடன் அந்த அடையாள உண்ணாவிரதத்தில் ஈடுபட்டனர் இந்த உண்ணாவிரதத்தில் 1500

யடுத்து அப்பிரதேசங்களிலிருந்து இடம்பெயர்ந்த மக்களை இனங்காணப்பட்ட பள்ளிக் குடியிருப்பு மற்றும் இறாங்குழி ஆகிய பிரதேசங்களில் குடியமர்த்துவதற்கான நடவடிக்கைகளை அரசு மேற்கொண்டது. இதுதொடர்பான அறிவித்தல் அண்மையில் மட்டக்களப்பு மாவட்டத்தில் அரசாங்க அதிபர் ரூபாவதி கேதீஸ்வரனால் முகாம்களில் வாழும் மக்களுக்கு அறிவிக்கப்பட்டது. இது தொடர்பாக அவர் தெரிவிக்கையில், சம்பூர் பிரதேச மக்கள் தொடர்பாக திருகோணமலை மாவட்டத்தில் என்ன நடவடிக்கைகள் மேற்கொள்ளப்படுகின்றதோ அது உடனடியாக அவர்களுக்கு அறிவிக்கப்படும், ஏற்கனவே குடியேற்றம் செய்யப்பட்ட பிரதேசங்களுக்கு இன்னமும் செல்லாமல் இருக்கும் மக்களை கூடிய சீக்கிரத்தில் அந்த இடங்களுக்கு செல்லவேண்டும் என்று அறிவிக்கப்பட்டுள்ளது என்றார். கடந்த 3 வருடங்களாக முகாம்களில் வாழ்ந்துவரும் மக்களது ஓரே எதிர்பார்ப்பு தமது சொந்த இடங்களுக்கு மீளச் செல்

வதே. இடம்பெயர்ந்திருந்த மூதூர் கிழக்கைச் சேர்ந்த மக்களில் பலர் அவர்களது சொந்த இடங்களில் மீள்குடியமர்த்தப்பட்டுள்ளனர். எனினும், சம்பூர், கடற்கரைச் சேனை, கூனித்தீவு ஆகிய பிரதேசங்களைச் சேர்ந்த மக்கள் மட்டுமே தற்போது முகாம்களில் வாழ்ந்து வருகின்றனர். சொந்த இடங்களைத் தவிர வேறு இடங்களில் குடியேற முடியாது என முகாம்களில் வாழும் மக்கள் மறுப்புத் தெரிவித்துள்ளனர். 'நாங்கள் இடம் பெயர்ந்து 3 வருடங்கள் பூர்த்தியடைந்துவிட்டன. இன்னும் தற்காலிக கொட்டிகளில் தான் வசிக்கிறோம். குளிப்பதற்கு குடிப்பதற்கு தண்ணீர் பிரச்சினை காணப்படுகிறது. ஒழுங்கான சாப்பாடும் கிடைப்பதில்லை. சுமார் நான்கைந்து மாதங்களின் பின்னர் இப்போதுதான் அரிசி கிடைத்துள்ளது. எங்களை எங்களது சொந்த இடத்தில் குடியேற்றுங்கள். அவ்வாறு சம்பூரில் குடியேற்றம் செய்யாவிட்டால், அயல் கிராமமான கடற்கரைச் சேனையில் ஒரு பகுதியில் எங்களை குடியேற்றுங்கள். வேறு இடைத்தங்கல் முகாம்களில் எங்களால் தங்க முடியாது' என மட்டக்களப்பு முகாம் ஒன்றில் வசிக்கும் பெண் னொருவர் தெரிவித்தார்.

'இனங்காணப்பட்ட பிரதேசங்களில் குடியமர்த்தப்பட்ட மக்கள் தற்போது தமது வாழ்க்கையை மீளக்கூடிய முப்பியுள்ளனர். முகாம்களில் வாழுவதும் அரசாங்கம் காட்டும் இடத்தில் குடியேறுவதும் அவரவர் விருப்பம். இனங்காணப்பட்ட பிரதேசங்களில் குடியேற விரும்பாத மக்கள் தொடர்ந்தும் முகாம்களில் இருக்கலாம். எங்களுக்கு எந்த விதமான ஆட்சேபமையும் கிடையாது என்று திருகோணமலை மாவட்ட அரசாங்க அதிபர் டி.டி.ஆர் டி.சிவா தெரிவித்தார். தொடர்ந்தும் அவர் தெரிவிக்கையில், ஆரம்பத்தில் மீள்குடிய மர்த்திய மக்கள் தற்போது வழ

மையான வாழ்க்கைக்குத் திரும்பியுள்ளனர். இரண்டு வாரங்களுக்கு முன்னர் மீள்குடியமர்த்தப்பட்டவர்கள் உடனடியாக பலன் பெறுவர் என்று எவ்வாறு கூறமுடியும்? அதற்கு சிறிது நாட்கள் தேவைப்படும். அந்த இடங்களில் விவசாயம் செய்வதற்கான வசதிகளை அரசாங்கம் செய்து கொடுக்கும். அந்த மக்கள் அவர்களது வாழ்க்கையை மீளக் கட்டியெழுப்பிக் கொள்ளலாம், மட்டக்களப்பு மாவட்டத்தில் வாழும் மக்கள் சொந்தமாக வீடுகள் வாங்கி அனைத்து வசதிகளுடனும் வாழ்கின்றனர். அவர்களது பிள்ளைகளை அந்தப் பிரதேசத்து பாடசாலைகளில் சேர்த்துள்ளனர். அதனால் மீண்டும் இவ்வாறான பிரதேசத்தில் குடியேற விரும்புவதில்லை என்றார். தொடர்ச்சியாக முகாம்களில் வாழும் போது மக்கள் அடிப்படை வசதிகளை மட்டுமல்லாது அவர்களது தொழில், கல்வி, கலை, கலாசாரம் என அனைத்தையும் இழந்துவிடுகின்றனர். மீண்டும் தமக்கென வீடு, தொழில், கிடைக்கப்பெற்று சிறந்த எதிர்காலத்தை எதிர்பார்த்திருக்கும் இந்த மக்களது கனவு விரைவில் நிறைவேறுமா? பொறுத்திருந்தே பார்க்கவேண்டும்!



கொக்குவில் முகாமில் உள்ள குடிநீர் குழாயில் தண்ணீர் சேகரிக்கும் பெண்ணை படத்தில் காணலாம்

**'மீண்டும் வாழ்வோம்' நிகழ்ச்சியானது சூரியன் எப்.எம் வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45மணி வரையும் கிழக்கு மாகாணத்தில் ரிறை எப்.எம் வானொலியில் ஞாயிற்றுக் கிழமைகளில் ரிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அடூர் எப்.எம் ஊடாக ஞாயிற்றுக் கிழமைகளில் மாலை 6.45 மணி முதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை [www.internews.lk](http://www.internews.lk) என்ற இணையத் தளத்திலும் தரவிறக்கம் செய்யலாம்.**



**‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்.**

# சாளரம்



மட்டக்களப்பில் மீன்பிடியில் ஈடுபட்டிருக்கும் மீனவர்களை படத்தில் காணலாம்

மட்டக்களப்பில் அமைந்துள்ள வாகரை பகுதி ஒரு மீன்குடியேற்ற பிரதேசமாகும். விவசாயம், கால்நடை வளர்ப்பு, மீன்பிடித் தொழில் ஆகியவற்றை வாழ்வாதாரத் தொழில்களாகக் கொண்டு வாழ்ந்த இம் மக்களுக்கு தற்போது இத்தொழில்களை மேற்கொள்வதில் சில சிக்கல்கள் காணப்படுகின்றன. அந்த வகையில் மீன்பிடித் தொழிலில் ஏற்பட்டுள்ள சிரமங்கள் மற்றும் தேவைகள் குறித்து இங்குவாழும் சில

மீனவர்களிடம் மீண்டும் வாழ்வோம் குழு வினரால் வினவப்பட்டபோது அவர்களிடம் இருந்து கிடைத்த பதில்கள் இவை.

**நாபர் 1:** எனது பெயர் சின்னத்தம்பி, சொந்த இடம் வாகரை. நான் சுமார் நாற்பது வருடங்களாக மீன்பிடித் தொழிலை செய்து வருகின்றேன். கடந்த கால யுத்த சூழ்நிலையின்போது அகதியாகி வாழைச்சேனையில் தங்கியிருந்தேன். பின்னர் அரசாங்கத்தின் உதவியுடன் சொந்த

யுத்தத்தினால் இடம்பெயர்ந்து மட்டக்களப்பு ஐயங்கேணி முகாமில் தங்கியிருந்தோம். மீன்குடியேற்றத்தின் பின்னர் தொழிலில் நிறைய பிரச்சினைகள் ஏற்பட்டுள்ளன. மீன்பிடிக்கான அனுமதிப் பத்திரம் இல்லாமல் கடலுக்குச் செல்ல முடியாது. காலை எட்டு மணிக்கு பின்னரே கடலுக்கு

இடத்தில் மீன்குடியேற்றப்பட்டோம். மீன்குடியேற்றத்தின் பின்னர் மீன்பிடித் தொழிலில் பெரும் நஷ்டம் ஏற்பட்டுள்ளது. சில வேளைகளில் மாத்திரம் சமாளிக்கக்கூடியவாறு மீன்கள் கிடைக்கின்றன. இப்பகுதியில் மீன்பிடி வலைகளுக்கான தட்டுப்பாடு அதிகமாகக் காணப்படுகின்றது. ஒரு வலையைக் கொண்டுதான் தற்போது தொழில் செய்து வருகின்றோம். வலைகளுக்கான உதவியை பெற்றுத்தந்தால் ஒரு கூடை மீனைப் பெறும் இடத்தில் இரண்டு கூடையை பெறக்கூடிய வாய்ப்பு கிடைக்கும்.

**நாபர் 2:** தற்போது கடலில் அதிக தூரம் சென்று மீன்பிடிப்பது சிரமம். மீன்பிடிக்கான உபகரணங்கள் இப்பகுதியில் மிகவும் குறைவாகவே காணப்படுகின்றது. சுமார் இருபது படகுகள் புதிதாக வழங்கப்பட்டுள்ளன. இதனைக்கொண்டதான் இங்குள்ள 212 பேர் தொழில் செய்ய வேண்டும். இதனால் எங்களுக்கு மிகவும் கஷ்டமாக உள்ளது. காலை நேரத்தில் கடலுக்குச் சென்றால் பிற்பகல் நான்கு அல்லது ஐந்து மணிக்குள் கரைக்கு வந்து சேர வேண்டும். இவ்வேளையில் அதிகமான படகுகள் இருந்தால் நிறைய மீன்களைப் பிடிக்க முடியும். அதனால் சிறிய படகுகளில் தொழிலுக்கு செல்வது மிகவும் கஷ்டமாக உள்ளது. சுனாமிக்கு பிறகு கையளித்த படகுகளைத் தவிர வேறு ஒன்றும் இதுவரை கொடுக்கப்படவில்லை. **நாபர் 3:** எனது பெயர் இளையதம்பி மலர் வேந்தன் சொந்த இடம் வாகரை. நாங்களும்

செல்ல அனுமதி வழங்கப்பட்டுள்ளது. சில நிறுவனங்கள் மீன்பிடிக்கான உதவிகளை வழங்கினாலும் அவை எங்களுக்குக் கிடைப்பதில்லை. இங்கு 196 பேர் மீனவர் சங்கங்கத்தில் அங்கம் வகிக்கின்றோம். அதில் சிலருக்கு உதவிகள் கிடைப்பதில்லை. மீன்பிடிப்பதற்கு சென்றால் மட்டுமே எங்களுக்கு ஒரு நாளுக்கான உணவு கிடைக்கும். விவசாயம் போன்ற வேறு எந்தத் தொழிலையும் செய்ய முடியாது.

வும் இவை எவ்வாறான தீங்கை ஏற்படுத்துகின்றன என்பது தொடர்பாகவும் கலந்துரையாட முடியும். பெண்களின் பங்கும் இதில் மிக முக்கியமானது. ஒவ்வொரு பெண்களும் ஏனையவர்களுடைய பிரச்சினைக்கு காது கொடுப்பதுடன் ஏனையவர்களுடன் இணைந்து செயற்படவும் முடியும். நீங்கள் தனியாக இருப்பதைவிடவும் சேர்ந்து இருப்பது உங்களுக்கான வலுவைக் கூட்டும். அத்துடன் நீங்களாகவே இவ்வாறான நிகழ்வுகள் தொடர்பாக உங்களுக்குள் சிறு குழுக்களாக கதைக்கவும் முடியும். இவை தொடர்பாக பல்வேறுபட்ட நிறுவனங்கள் உங்களுக்கு உதவிபுரியக்கூடியதாக இருக்கும். இருப்பார்கள். இதற்கான சட்டங்கள், உள்வள ஆலோசனை மையங்கள் மற்றும் காவல்துறை உதவிகளும் வழங்கப்படும். முகாம்களில் கடமையாற்றும் அரச மற்றும் அரச சார்பற்ற நிறுவன உத்தியோகத்தவர்கள் இது தொடர்பாக அறிந்துள்ளனர். நீங்கள் இவை தொடர்பாக அவர்களிடம் ஆலோசனை கேட்கமுடியும். அன்றில் இது தொடர்பான வேலைகளில் ஈடுபடும் அரச மற்றும் அரசசார்பற்ற நிறுவனங்களிடமும் அவர்கள் உங்களை மேலதிக உதவிக்காக அனுப்ப முடியும்.

**“அரசாங்கத்தின் கடமைகள் குறித்து உயர்மட்ட சிந்தித்தவர் சீனையைப்படுத்த வேண்டியதில்லை”**

**–மனித உரிமைகள் மற்றும் அனர்த்த முகாமைத்துவ அமைச்சர் மஹிந்த சமரசிங்க**

ஐக்கிய நாடுகள் சபையின் அவசர மனிதாபிமான நடவடிக்கைகளுக்கான விசேட பிரதிநிதி ஹோம்ஸ் அவர்கள் இலங்கைக்கான விஜயம் ஒன்றை மேற்கொண்டிருந்தார். அவரது விஜயத்தின் நோக்கம் குறித்து அறிந்துகொள்ள மனித உரிமைகள் மற்றும் அனர்த்த முகாமைத்துவ அமைச்சர் மஹிந்த சமரசிங்க அவர்களை நேர்கண்டுள்ளோம்.

**ஜோன் ஹோம்சின் இலங்கை விஜயத்தின் நோக்கம் குறித்து உங்களால் தெரிவிக்க முடியும்?**

இலங்கை அரசின் அழைப்பின் பேரில் ஜோன் ஹோம்ஸ் மீண்டும் இலங்கைக்கு வருகை தந்துள்ளார். அவருடனும் ஏனைய ஐக்கிய நாடுகளின் முக்கிய பிரதிநிதிகளுடனும் கலந்துரையாடல்களை மேற்கொண்டிருந்தோம். அந்தக் கலந்துரையாடல் மிகவும் பயனுள்ளதாக இருந்தது. இந்த சந்திப்பின் போது இலங்கையில் இடம்பெயர்ந்த மக்களின் அடிப்படைத் தேவைகளை பூர்த்தி செய்வதற்கு 10 மில்லியன் அமெரிக்க டொலரை உடனடியாக வழங்குவதற்கு இலங்கினார். இந்த நிதி உதவி யானது இலங்கையில் உள்ள ஐக்கிய நாடுகள் சபையின் அமைப்புகள் மூலம் இடம்பெயர்ந்த மக்களின் நலன்களை பேணுவதற்கு பயன்படுத்தப்படவுள்ளது.மனிதாபிமான நடவடிக்கைகளை முன்னெடுப்பதற்கு மேலும் உதவிகளை பெற்றுக் கொள்ளும் நோக்கில் நன்கொடை வழங்குபவர்களை சந்திப்பதற்கான தீர்மானத்தையும் எடுத்திருக்கின்றோம். அந்த வகையில் இந்த ஆண்டு நாங்கள் 150 மில்லியன் டொலர் அளவிலான நிதியினை மனிதாபிமான உதவி திட்டங்களை முன்னெடுப்பதற்கு எதிர் பார்க்கின்றோம். எனினும் தற்போதைய நெருக்கடியான சூழலில் வளங்களுக்கான அவசரத் தேவை ஏற்பட்டுள்ளதன் காரணமாக நாங்கள் உடனடித் தேவைக்கான கோரிக்கைகளை கொண்டயாளிகளிடம் முன் வைக்கவுள்ளோம்.

அவசர நிலைமைகளுக்கமைய அரச கட்டுப்பாட்டு பகுதிக்கு வருகின்ற ஆயிரக்கணக்கான மக்களுக்குத் தேவையானவற்றை வழங்குவதற்கான நிதியினை எம்மால் ஒருங்



**மனித உரிமைகள் மற்றும் அனர்த்த முகாமைத்துவ அமைச்சர் மஹிந்த சமரசிங்க**

குறித்து உயர்மட்ட பிரதிநிதிகள் எமக்கு நினைவூட்டத் தேவையில்லை என்றே கருதுகின்றேன். ஆனால் நான் ஏற்கனவே குறிப்பிட்டது போல் ஜோன் ஹோம்சின் இந்த விஜயம் நிதியினையும் வளங்களை நிதியினை மனிதாபிமான உதவி திட்டங்களை முன்னெடுப்பதற்கு அவரது கருத்துக்களையும் கவனத்தில் கொள்ள தயாராகவிருக்கிறோம். காரணம் அவர் ஒரு அனுபவம் மிக்க மனிதர். நாங்கள் எப்போதுமே அவருடன் இருந்து சவால்களை சந்திப்பதற்கான வழிமுறைகள் குறித்து கலந்துரையாடத் தயாராகவுள்ளோம். முகாம்களில் உள்ள மக்களின் வாழ்க்கை நிலையை மேம்படுத்துவது குறித்து அவரால் வழங்கப்படக்கூடிய அலோசனைகளையும் பரிசீலனைகளையும் ஏற்றுக்கொள்கின்றோம்.

அத்தோடு அவர்களுடைய வாழ்வை மேம்படுத்துவதற்கான எங்களுடைய பணிகளையும் தொடர்ந்து முன்னெடுக்கின்றோம்.

**பாதுகாப்பு வலயத்திற்கு மனிதாபிமானத் தொண்டர் பணியாளர்களை அனுப்புவது குறித்த ஏதேனும் கலந்துரையாடல்கள் இடம்பெற்றதா?**

பாதுகாப்பு வலயத்திற்கு தமது ஒன்றிரண்டு பணியாளர்களை அனுப்புவதற்கு ஐக்கிய நாடுகள் அமைப்பு கோரியிருக்கின்றது. அந்தக் கொள்கை எம்மால் ஏற்றுக்கொள்ளக் கூடியது என தெரிவித்திருக்கின்றோம். ஏனெனில் இதற்கு முன்னரும் நாங்கள் அவ்வாறு ஐக்கிய நாடுகளின் பணியாளர்களை பாதுகாப்பு வலயத்திற்கு அனுப்பி வைத்திருக்கின்றோம். ஆகவே ஐக்கிய நாடுகள் பணியாளர்களுக்கு அங்கு செல்ல அனுமதி வழங்குவது இலங்கையைப் போன்று கொள்கைகளைக் கொண்டுள்ள எந்தவொரு நாட்டிற்கும் பிரச்சினையாக இருக்காது. ஆனால் அங்கு செல்வது குறித்து நடைமுறை விடயங்களைப் பற்றி நாம் கலந்தரையாட வேண்டியுள்ளது. காரணம் அங்கு செல்வது எளிதல்ல, அங்கு மோதல்கள் நடைபெற்றுக்கொண்டிருக்கின்றது, ஆகவே அங்கு செல்லவுள்ள ஐக்கிய நாடுகளின் பணியாளர்களின் பாதுகாப்பு குறித்தும் கவனம் செலுத்த வேண்டியுள்ளது.

**பாதுகாப்பு வலயத்திலிருந்து வெளியேறியவர்களுடைய தற்போதைய நிலை எவ்வாறுள்ளது?**

ஒமந்தைக்கு வந்தவர்கள் தற்போது ஹாய்லிவினுள்ள முகாம்களில் உள்ளார்கள். ஏனையவர்களை வேறு இடங்களுக்கு அனுப்புவதற்கு ஏற்பாடு செய்துள்ளோம். அவர்களைத் தங்க வைப்பதற்கு வேறு மாவட்டங்களில் இடங்களைத் தேடிக்கொண்டிருக்கின்றோம். தற்போது 100,000 பேர் வரை இடம்பெயர் முகாம்களில் உள்ளனர். அநேகமானவர்கள் வவுனியாவில்தான் தங்கியுள்ளார்கள். தற்போது அவர்களைத் தங்க வைக்க வேறு இடங்களை இளங்காணும் திட்டத்தை முன்னெடுத்து வருகின்றோம்.

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் ‘**சுகம் தரும் சுத்தம்**’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்படுகின்றது.

**சுகம் தரும் சுத்தம்**



மீண்டும் வாழ்வோம் வானொலி நிகழ்ச்சியின் உங்கள் கதைகள் பகுதியில் சமூகத்திற்குத் தேவையான விடயங்களை மையப்படுத்தி குறு நாடகங்களை ஒலி

பரப்புகின்றோம். கடந்த வார நிகழ்ச்சியில் எம்மையும் எமது சூழலையும் ஆரோக்கியமாக வைத்திருக்க வேண்டியதன் அவசியம் பற்றிக் கூறும் வகையில் சுகம் தரும் சுத்தம் என்ற குறு நாடகம் ஒலிபரப்பாகியது. எம்மைச் சுற்றியுள்ள சூழல் எப்போதுமே கட்டாயமாக துப்பரவாக இருக்க வேண்டும். முக்கியமாக அகதி முகாம், நலன்புரி நிலையம் போன்ற இடங்களில் சூழல் துப்பரவைப் பேணுவது மிகவும் கடினமான விடயம். ஆனால் அவ்வாறான இடங்களில் தான் கட்டாயமாக சூழல் பாதுகாப்பு அவசியம். காரணம் மக்கள் செறிந்து வாழும் இடங்களில் தனி ஒருவரின் செயற்பாட்டால் சூழலை சுத்தமாக வைத்திருக்க முடியாது. அங்குள்ள அனைவரும் சிந்தித்து செயற்பட்டால் மட்டுமே சாத்தியமாகும். இங்கு வாழ்பவர்கள் தெர்று நோய் பரவும் காலங்களில் அவதானமாக இருக்க வேண்டும். தங்களுடைய செயற்பாடுகளால் சூழலுக்கு அச்சுறுத்தல் ஏற்படாத வகையில் நடந்துகொள்ள வேண்டும்.

தனிமனித சுகாதாரமும் கட்டாயமான ஒரு விடயம். ஒருவர் சுகதேகியாக வாழ வேண்டும் என்றால் நிச்சயமாக அவர் சுகாதாரமான பழக்கவழக்கங்களை கடைப்பிடிக்க வேண்டும். குறைந்தது ஒரு நாளைக்கு இரண்டு முறையாவது நன்றாகக் குளிக்க வேண்டும். நன்றாக கழுவி காய வைத்த உடைகளை அணிய வேண்டும். வியர்வை நாற்றத்தோடு உடைகளை அணியக் கூடாது. உடலில் வியர்வை தங்கியிருந்தால் தோல் நோய்கள் ஏற்பட வாய்ப்பு இருக்கிறது. அதே போல் வாய், கண், காது, மூக்கு, விரல் இடுக்குகள், நகங்களை சுத்தமாக வைத்திருக்க வேண்டும். ஒரு நாளைக்கு இரண்டு தரம் கட்டாயமாக பல் துலக்க வேண்டும். அதேவேளை அடிக்கடி பல் துலக்கினால் முரசு கரைதல் ஏற்படும். பற்களுக்கிடையில் இடை வெளி அதிகரிக்கும். நாம் என்ன வேலை செய்தாலும் உடனே சவர்க்காரம் இட்டு கைகளை நன்றாக கழுவு வேண்டும். சுட்டாறிய நீரைக் குடிக்க வேண்டும். ஆரோக்கியமான உணவுகளை தேர்ந்தெடுத்து உண்ண வேண்டும். மேற்கூறப்பட்ட விடயங்கள் தனி மனித சுகாதாரத்துக்கு முக்கியமானவை.

தனிமனித சுகாதாரம் சமூகத்தின் சுகாதாரத்தில் பெரும் பங்கு வகிக்கிறது. ஒரு சமூகத்தின் சுகாதாரம் நாட்டின் சுகாதாரத்தில் முக்கிய பங்கு வகிக்கிறது. இதை ஒவ்வொருவரும் கருத்திற்கொள்ள வேண்டும் என்பதே எமது நோக்கம்.

**மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளை ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் பாடிசீனையாக அமையும் என்பதே மீண்டும் வாழ்வோம் நிகழ்ச்சியின் எதிர்மாட்பாகும்.**

இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிரான்ட்பாஸ் வீதி, 185 ஆம் இலக்கத்தில் 2009ஆம் ஆண்டு மே மாதம் 10 ஆம் திகதி குயிற்றுக்கிழமை அச்சிட்டு வெளியிடப்பட்டது.